

بسم اللہ الرحمن الرحیم

اصلاح و ایضاح

استفتاء

حضرت مفتی محمد تقی عثمانی صاحب مدظلہم نے فتاویٰ عثمانی ص ۳۷۶ ج ۲ میں لحوق و عدم لحوق طلاق سے متعلق تفصیلی بحث فرمائی ہے، جس سے معلوم ہوتا ہے کہ بیوی کو تین مرتبہ حرام کہنے سے بیوی پر صرف ایک طلاق واقع ہوگی اور بعد کی دو طلاقیں اس سے ملحق نہیں ہوں گی۔

ص ۳۹۸ ج ۲ میں مستفتی نے لکھا ہے کہ ہم پانچوں اشخاص نے اپنی اپنی بیویوں کے نام لے کر تین دفعہ یہ الفاظ کہے کہ "ہم پر اپنی عورت بشرع محمدی حرام ہو، اگر غوث محمد ولد نور محمد کو مندرجہ ذیل اشخاص نے اغواء نہ کیا ہو"۔

اس کے جواب میں حضرت مفتی صاحب مدظلہم نے ان تمام افراد کی بیویوں پر تین طلاقیں واقع ہونے کا حکم فرمایا ہے۔ بندہ کے ناقص فہم میں بظاہر تعارض کا شبہ ہو رہا ہے۔ آپ سے درخواست ہے کہ اس بارے میں بندہ کا خلجان دور فرمائیں۔ اللہ تعالیٰ حضرت والا کی عمر میں برکت عطا فرمائے اور ان کا سایہ تادیر سلامت رکھے۔ آمین۔

مولوی ریاض احمد

مدرس دارالعلوم سعید یہ اوگی ضلع مانسہرہ

الجواب حامدا و مصليا

فتاویٰ عثمانی اور سابقہ فتویٰ میں مکرر غور کرنے سے آپ کی بات درست معلوم ہوتی ہے، جس کا حاصل یہ ہے کہ اگرچہ یہ بات درست ہے کہ بیوی کو منجزا تین بار لفظ حرام کہنے سے صرف ایک طلاق بائن واقع ہوتی ہے اور "البائن لایلحق البائن" کے ضابطہ کی رو سے دوسری اور تیسری طلاق واقع نہیں ہوتی جیسا کہ فتاویٰ

عثمانی (۳۷۶/۲) میں مذکور ہے، نیز اگر مستقبل کے کسی ایک فعل پر تین مرتبہ لفظ حرام کہہ کر تین طلاقیں معلق کی جائیں تو چونکہ اُس فعل کے پائے جانے کی صورت میں تمام معلق طلاقوں کا وقوع دفعۃً واحدہ ہوتا ہے، اس لئے اس صورت میں تمام معلق طلاقوں کا وقوع دفعۃً واحدہ ہوتا ہے، اس لئے اس صورت میں تینوں طلاقیں واقع ہو جائیں گی جیسا کہ سابقہ فتوے (۲۸/۱۸۴۰) میں مذکور ہے۔ لیکن فتاویٰ عثمانی (۳۹۸/۲) کے جس سوال و جواب کے بارے میں آپ نے استفسار کیا ہے اُس میں ماضی میں ہونے والے کسی فعل پر تین مرتبہ لفظ حرام کہہ کر طلاقیں معلق کی گئی ہیں، جبکہ وہ فعل واقع ہو چکا تھا، لہذا یہ صورت اگرچہ ظاہراً تعلیق کی ہے مگر درحقیقت یہ تجبیز ہے کہ جب پہلی مرتبہ پانچ اشخاص نے یہ جملہ کہا کہ "ہم پر اپنی عورت بشرح محمدی حرام ہو اگر غوث محمد ولد نور محمد کو مندرجہ ذیل اشخاص نے اغواء نہ کیا ہو" تو چونکہ مندرجہ اشخاص نے نور محمد کو اغواء نہیں کیا تھا جیسا کہ بعد میں معلوم ہو گیا تو پہلی مرتبہ یہ جملہ کہتے وقت ہی شرط پائی گئی اور اس جملہ سے پانچوں اشخاص کی بیویوں پر ایک ایک طلاق بائن واقع ہو گئی، اس کے بعد جب دوسری اور تیسری مرتبہ یہی جملہ دہرایا تو مزید کوئی طلاق واقع نہیں ہوئی بشرطیکہ تین طلاق کی نیت نہ ہو (لان البائن لا يلحق البائن)، البتہ اگر انہوں نے تین طلاق کی نیت سے یہ جملہ کہا ہو تو چونکہ کنایہ میں تین کی نیت معتبر ہے اس لئے اس صورت میں تین طلاقیں واقع ہو جائیں گی۔

فی المحيط البرہانی: (۵/۲۴۸، ادارة القرآن کراچی)

وسئل نجم الدين عمن قال : حلال الله على حرام ، وما أحنت بيميني فهو
على حرام إن كنت فعلت كذا وقد كان فعل ذلك الفعل ؟ قال : تقع
تطبيقاً واحدة بائنة ، نوى أو لم ينو ، دخل بها أو لم يدخل ، لأن كل
واحد من اللفظين بائن عندنا ، وقد تكلم بهما وعلقهما بفعل قد فعله ،
والتعليق بفعل موجود كائن تنجيز وليس بتعليق فكأنه نجز وما علق ، فقال
حلال الله على حرام وما أخذت بيميني فهو على حرام فهناك تقع
الأولى وتبطل الثانية ، كذا ههنا ، بخلاف ما إذا علقهما بفعل في المستقبل
فإن هناك إذا فعل ذلك الفعل تقعان جميعاً ؛ لأن هناك اللفظان تعلقاً
بذلك الفعل جميعاً فيوجدان جميعاً عند وجوده . (كتاب الطلاق ،
الفصل السابع والعشرون في المتفرقات)

و فی الفتاویٰ البزازیة: (کتاب الطلاق ، الفصل الثانی فی الکنایات وفیہ اجناس ، الاول)
 حلال اللہ علیک حرام او ما أخذت نفسی بیمیمنی علیہ حرام ان كنت
 فعلت کذا وکان فعل يقع واحدة نوى أو لا مدخولة أم لا .

وفی جامع الفصولین :

قال حلال اللہ علی حرام وما أخذت بیمیمنی فهو علی حرام ان كنت فعلت
 کذا وکردست تبین نوى أو لا دخل بها أو لا ، بخلاف تعلیقه بفعل فی
 المستقبل .

وفی الدر المختار: (۳ / ۲۳۸)

قال ثلاث مرات حلال اللہ علی حرام ان فعلت کذا ووجد الشرط وقع
 الثلاث .

وفی الشامیة تحتہ :

(قوله : وقع الثلاث) لأن البائن يلحق البائن إذا كان معلقا لأنه حينئذ لا
 يصلح جعله خبرا عن الأول كما مر فی بابہ .

وفی البحر الرائق :

قال ثلاث مرات حلال اللہ علیہ حرام ان فعل کذا و وجد الشرط وقع
 الثلاث کذا فی البزازیة .

الکتاب
 التیمیمن
 (بندہ محمود اسلمی عندہ)
 دارالافتاء جامعہ دارالعلوم کراچی
 ۱۵ / جنوری ۱۴۳۹ھ
 ۱۵ / دسمبر ۲۰۱۷ء

جواب صحیح ، اور اس ضمنیہ کرنے بندہ
 آئیہ شکر گزار ہے۔ قنایہ عثمانی میں بھی
 ایک ماہیہ کا اضافہ کر کے اسکی تصحیح
 کی جا رہی ہے۔

مملوق عثمانی غنوی فنہ
 ۲۸ - ۲ - ۲۰۱۷ء



البراء صحیح
 بنہ عثمانیہ
 ۲۸ - ۲ - ۲۰۱۷ء
 مملوق عثمانی غنوی فنہ

